

“ई-फेरफार व ई-चावडी” प्रकल्प संपुर्ण राज्यात राबविणेकामी तलाठी व मंडळ अधिकारी यांना डेटा कार्ड वापरासाठी प्रती डेटा कार्ड दरमहा रक्कम रुपये ७५०/- या प्रमाणे मार्च २०१६ ते मार्च २०१७ या कालावधीतील शुल्काची अदा प्रतिपूर्ति करणेकामी निधी वितरीत करणेबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक : राभूअ-२०१६/प्र.क्र.३०३/ल-१**  
मंत्रालय, मुंबई -४०० ०३२  
दिनांक: १९ जानेवारी, २०१८

**वाचा:-**

- १) शासन निर्णय महसूल व वन विभाग क्रमांक: राभूअ-२०१५/प्र.क्र.३०३/ल-१, दिनांक ३१/०३/२०१६
- २) शासन निर्णय महसूल व वन विभाग क्रमांक: राभूअ-२०१५/प्र.क्र.३०३/ल-१, दिनांक ३१/०३/२०१७
- ३) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचेकडील पत्र क्रमांक एनएलआरएमपी-१/डेटा कार्ड प्रस्ताव/२०१७, दिनांक १४/०७/२०१७.

**प्रस्तावना-**

केंद्र शासनाचा राष्ट्रीय भूमि अभिलेख आधुनिकीकरण कार्यक्रम राज्यात “ई-महाभूमि” या नावाने राबविण्यात येत असून त्या अंतर्गत “ई-चावडी” (गाव दप्तराचे संगणकीकरण) व “ई-फेरफार” (फेरफार प्रक्रीयेचे संगणकीकरण) प्रकल्प राज्यभरात राबविण्यात येत आहे. ई-फेरफार व ई-चावडी या प्रकल्पांची संपूर्ण राज्यात अंमलबजावणी करण्याकरीता मंडळ अधिकारी व तलाठी यांचेकडील लॅपटॉप स्टेट डेटा सेंटरवरील सर्व्हर बरोबर जोडणी करण्यासाठी डेटा कार्डद्वारे कनेक्टिव्हिटी स्थापित करणे अनिवार्य आहे. त्याअनुषंगाने उपरोक्त संदर्भ क्र. १ च्या शासन निर्णयान्वये ई-महाभूमि अंतर्गत ई-फेरफार व ई-चावडी कार्यक्रमांच्या अंमलबजावणीसाठी राज्यातील संबंधित मंडळ अधिकारी व तलाठी यांच्या लॅपटॉपची स्टेट डेटा सेंटरवरील सर्व्हर बरोबर जोडणी करण्यासाठी डेटा कार्डद्वारे कनेक्टिव्हिटी स्थापित करण्यासाठी तसेच ई-फेरफार व ई-चावडी आज्ञावलीमध्ये एस.एम.एस. वापरासाठी डाटाकार्ड करीता प्रतिपूर्ती स्वरूपात माहे एप्रिल २०१५ ते फेब्रुवारी २०१६ या कालावधीसाठी शासनाने रु. ११,९४,६५,२५०/- रक्कम अदा करण्यास मंजूरी दिलेली होती. सदरची रक्कम संबंधित जिल्ह्यात वितरीत करण्यात आलेली आहे. परंतु राज्यातील जिल्हाधिकारी ठाणे, सातारा, सिंधुदूर्ग, धुळे, पुणे, मुंबई-उपनगर, अमरावती व बुलढाणा या आठ जिल्ह्यांनी मागील डाटा कार्ड निधीच्या उपयोगिता प्रमाणपत्र सादर केलेली नसल्यामुळे सदरचे आठही जिल्हे वगळून उर्वरीत २६ जिल्ह्यांसाठी निधी वितरीत करण्याची तसेच सदर आठही जिल्ह्यांनी सदर उपयोगिता प्रमाणपत्रे सादर केल्यानंतर डेटा कार्ड शुल्क प्रतिपूर्ती प्रस्ताव सादर करण्याची शिफारस जमाबंदी आयुक्त आणि संचालक भूमि अभिलेख, (महाराष्ट्र राज्य), पुणे यांनी केलेली होती. त्याअनुषंगाने संदर्भ क्र. २ अन्वये माहे मार्च २०१६ ते मार्च २०१७ या कालावधीतील

डेटाकार्ड शुल्क रु. १०,४७,७८,२००/- (अक्षरी रु. दहा कोटी सत्तेचाळीस लाख अठ्याहत्तर हजार दोनशे फक्त) ई-फेरफार प्रकल्प सुरळीतपणे सुरू राहण्यासाठी अदा करण्यात आले आहेत. उपरोक्त शिल्लक ८ जिल्ह्यांपैकी मुंबई उपनगर जिल्ह्या यांनी उपयोगिता प्रमाणपत्र सादर न केल्यामुळे उर्वरीत ७ जिल्ह्यातील संबंधित मंडळ अधिकारी व तलाठी यांना दरमहा रु. ७५०/- प्रमाणे मार्च २०१६ ते मार्च २०१७ अखेर या कालावधीसाठी डेटा कार्ड शुल्काची प्रतिपूर्ती म्हणून एकूण रु. २,९४,४५,०६९/- (अक्षरी रु. दोन कोटी चौ-याण्णव लाख पंचेचाळीस हजार एकोणसत्तर फक्त) अदा करणेची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

### शासन निर्णय-

ई महाभूमि अंतर्गत ई-फेरफार व ई-चावडी या आज्ञावलीच्या प्रभावी अंमलबजावणीसाठी राज्यातील संबंधित तलाठी व मंडळ अधिकारी यांच्या लॅपटॉपची स्टेट डेटा सेंटरच्या सर्व्हरमधील आज्ञावलीशी इंटरनेटद्वारे कनेक्टिव्हिटी स्थापित करण्यासाठी तसेच ई-फेरफार व ई-चावडी आज्ञावलीमध्ये एसएमएस वापरासाठी डेटा कार्ड करीता प्रतिपूर्ती स्वरूपात प्रतिडेटा कार्ड रुपये ७५०/- दरमहा याप्रमाणे मार्च २०१६ ते मार्च २०१७ या कालावधीकरीता रु. २,९४,४५,०६९/- (अक्षरी रु. दोन कोटी चौ-याण्णव लाख पंचेचाळीस हजार एकोणसत्तर फक्त) इतकी रक्कम सोबतच्या परिशिष्टात दर्शविल्याप्रमाणे अदा करणेस शासन मंजूरी देण्यात येत आहे.

२. वरीलप्रमाणे एकूण रु. २,९४,४५,०६९/- (अक्षरी रु. दोन कोटी चौ-याण्णव लाख पंचेचाळीस हजार एकोणसत्तर फक्त) या खर्चास व वितरणास मंजूरी देऊन सदर निधी महाभूमि प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम महाराष्ट्र राज्य या संस्थेच्या स्टेट बँक ऑफ इंडिया, पुणे येथील मुख्य शाखेतील बचत खाते क्रमांक ३२८८८७७६४०६ मध्ये जमा करण्यास याद्वारे मान्यता देण्यात येत आहे. जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांनी डेटा कार्ड धारण करणा-या पात्र तलाठी व मंडळ अधिकारी यांना प्रतिपूर्ती स्वरूपात हा निधी संबंधित जिल्हाधिकारी यांना वितरीत करावा.

३. यासाठी होणारा खर्च “मागणी क्र. सी.१, २०२९ जमीन महसुल १०३, जिल्हा भूमि अभिलेख (०२) संचालक भूमि अभिलेख २०२९ ०४२२ (१७) संगणक खर्च (योजनेतर)” यालेखाशिर्षा खाली सन २०१७-१८ या आर्थिक वर्षात मंजूर अनुदानातुन खर्ची टाकण्यात यावा.

४. जमाबंदी आयुक्त आणि संचालक भूमि अभिलेख (म. राज्य), पुणे यांनी सदर निधी आहरीत करून संबंधित जिल्ह्याधिकाऱ्यांना वितरीत करणेची कार्यवाही त्वरीत करावी. जिल्हाधिकारी यांनी सदर निधीचे विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे वेळोवेळी देणेची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह शासनास पाठवावा.

५. हा शासन निर्णय वित्त विभागाच्या अनौपचारिक संदर्भ क्र. २४२/ व्यय-१०, दिनांक २९/०९/२०१७ अन्वये प्राप्त सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०११९११४९२२३७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( डॉ. संतोष भोगले )

उप सचिव

महसूल व वन विभाग

प्रत -

- १) मा. राज्यपाल यांचे सचिव.
- २) मा. मुख्यमंत्री यांचे प्रधान सचिव.
- ३) मा. मंत्री (महसूल) यांचे खाजगी सचिव.
- ४) मा. राज्यमंत्री (महसूल) यांचे खाजगी सचिव.
- ५) मा. मुख्य सचिव यांचे उपसचिव.
- ६) अप्पर मुख्य सचिव/प्रधान सचिव/सचिव, सर्व मंत्रालयीन विभाग.
- ७) सर्व विभागीय आयुक्त
- ८) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
- ९) नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
- १०) सर्व जिल्हाधिकारी.
- ११) महालेखापाल (लेखा परीक्षा), महाराष्ट्र १ व २, मुंबई/नागपूर
- १२) महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
- १३) कोषागार अधिकार, पुणे
- १४) वित्त विभाग, कार्यासन क्र. व्यय १०/अर्थसंकल्प ६, मंत्रालय, मुंबई
- १५) माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
- १६) माहिती व जनसंपर्क महासंचालनालय, मंत्रालय, मुंबई (५ प्रती प्रसिध्दीकरीता)
- १७) निवड नस्ती, ल-१.

परिशिष्ट-अ

अ. क्रं.	जिल्हा	तलाठी / मं.अ यांची संख्या	रक्कम
१	ठाणे	२१४	२०८६५००
२	सातारा	५९५	४४९५५००
३	सिंधुदुर्ग	२८४	२७६९०००
४	पुणे	६८४	६४९०८५०
५	बुलडाणा	५९१	५७२०२५०
६	अमरावती	६१४	५५२६०००
७	धुळे	२७२	२३५६९६९
	एकूण	३२५४	२९४४५०६९